

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONNDARJA
L-UNIVERSITÀ TA' MALTA, L-IMSIDA**

**L-EŻAMI TAL-MATRIKOLA
LIVELL AVVANZAT
MEJJU 2013**

SUGĠETT:	IL-MALTI
KARTA:	L-Oral
DATA:	23 ta' Marzu 2013
HIN:	9.00 am

Nota għall-Eżaminaturi

L-oral għandu jieħu forma ta' diskussjoni ta' **madwar għaxar minuti** bejn l-eżaminatur u l-kandidat.

Kull kandidat jingħata tliet temi għad-diskussjoni biex jagħzel waħda minnhom quddiem l-eżaminatur u jitkellem dwarha. Id-diskussjoni għandha turi l-hila tal-kandidati fil-komunikazzjoni u fl-użu ta' Malti tajjeb. F'każ li l-kandidat ma jkunx jaf x'se jaqbad jgħid, l-eżaminatur għandu jgħinu jesprimi ruħu fil-firxa tal-argumenti billi jistaqsih xi mistoqsijiet intelligenti biex ihegġuh ikompli jiddiskuti s-sugġett. F'dan il-proċess l-eżaminatur għandu joqgħod attent li ma jispiċċax jitkellem hu biss.

Bhala għajjnuna, ma' kull tema qegħdin jingħataw xi punti għad-diskussjoni. Dawn qegħdin bhala gwida għall-eżaminatur biss u għalhekk, l-eżaminatur jista' jvarja kemm irid billi jżid u jnaqqas kemm joqgħbu, u jibda minn fejn irid.

Il-marka tal-oral hija 10% tal-marka globali.

L-eżaminaturi għandhom jibbażaw il-marka tagħhom fuq:

a. L-Iżvilupp tal-Hsieb u r-Relevanza Tematika (4 marki)

- l-irbit bejn idea u oħra
- il-logika tal-hsibijiet
- ir-relevanza ta' kull opinjoni b'rabta mat-tema/mas-sugġett

b. L-Espressjoni (6 marki)

- l-użu tal-Malti idjomatiku
- l-użu ta' vokabularju wiesa'
- iċ-ċarezza f'li jingħad mingħajr interferenza

GHALL-UŻU TAL-EŻAMINATURI

1. L-Effett tal-Ahbarijiet

- L-ahbarijiet jagħtu l-aktar importanza lil grajjiet koroh, hżiena. Għaliex taħseb li jagħmlu hekk?
- X'effett iħallu l-ahbarijiet fuq it-tespettaturi/is-semmiegħa, u l-aktar fuq it-tfal?
- Jista' johrog il-gid mill-fatt li persuna ssegwi l-ahbarijiet?
- X'responsabilità għandhom il-gurnalisti u x-xandara kollha f'dan il-qasam?
- Għaliex l-istess grajja tista' tkun irrapportata b'modi differenti minn stazzjonijiet differenti?
- X'inhil d-differenza bejn il-fatt u l-kumment dwar il-fatt?

2. Il-Mużika

- Xi tfisser il-mużika għalik?
- Għala taħseb li l-bniedem ma jgħaddix mingħajr il-mużika?
- X'tippreferi, mużika bil-kliem jew mużika bla kliem?
- Is-sehem tal-korijiet fil-mużika
- L-importanza tal-lirika fil-kanzunetti
- Għaliex taħseb li ċerti kantanti/kanzunetti jirnexxu u oħrajn le?
- Liema generu ta' mużika jogħgħbok l-aktar u għaliex?

3. Kif Tista' Tghin lil Haddiehor

- Kif tinduna li xi persuna qrib tiegħek għandha bżonn l-għajjnuna?
- Jekk tinduna, meta u kif għandek tindaħal?
- Kemm taħseb li tiswa kelma tajba?
- Mill-esperjenza tiegħek fl-iskola, għaliex nnotajt li kien hemm min kellu bżonn l-għajjnuna?
- Ahjar pass żejjed jew pass nieqes f'dak li tista' tagħmel biex tghin lil haddiehor?
- Lest li tissogra biex tghin lil haddiehor? Kif?

4. L-Impenn taż-Żgħażaġh fil-Volontarjat

- Il-qalb kbira taż-żgħażaġh – impenn għax iħossu l-bżonn li jagħtu sehemhom
- Għaqdiet filantropiċi, kulturali, mhux governattivi
- Hafna jippreferu jsiefru lejn pajjiżi tat-tielet dinja
- Il-volontarjat jghin biex iż-żgħażaġh jimmaturaw
- Jidraw ikunu altruwisti u jipprattikaw il-valur tas-solidarjetà
- Il-President ta' Malta nnifsu hegġeġ liż-żgħażaġh imorru miegħu f'pajjiż Afrikan

5. Il-Htieġa tal-Eżerċizzju Fiziku

- Għaliex huwa meħtieġ l-eżerċizzju fiziku?
- L-eżerċizzju fiziku fost il-Maltin
- Hemm hin għall-eżerċizzju fil-ħajja mgħaġġla tal-lum?
- Ir-rabta bejn l-ikel li nieklu u l-eżerċizzju
- It-tagħlim tat-taħriġ fiziku fl-iskejjel. Kemm qed jingħata importanza?
- Tipi differenti ta' taħriġ fiziku: ġewwa f'xi *gym* jew barra, wahdek jew fi grupp

**IL-BORD TAL-MATRIKOLA U TAĊ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI TAL-MATRIKOLA
LIVELL AVVANZAT
MEJJU 2013**

SUGĠETT:	IL-MALTI
KARTA:	L-Oral
DATA:	23 ta' Marzu 2013
HIN:	4.00 pm

Nota għall-Eżaminaturi

L-oral għandu jiehu forma ta' diskussjoni ta' **madwar għaxar minuti** bejn l-eżaminatur u l-kandidat.

Kull kandidat jinghata tliet temi għad-diskussjoni biex jagħzel waħda minnhom quddiem l-eżaminatur u jittellem dwarha. Id-diskussjoni għandha turi l-hila tal-kandidati fil-komunikazzjoni u fl-użu ta' Malti tajjeb. F'każ li l-kandidat ma jkunx jaf x'se jaqbad jgħid, l-eżaminatur għandu jgħinu jesprimi ruhu fil-firxa tal-argumenti billi jistaqsih xi mistoqsijiet intelligenti biex ihegguh ikompli jiddiskuti s-sugġett. F'dan il-proċess l-eżaminatur għandu joqgħod attent li ma jispiċċax jittellem hu biss.

Bhala għajjuna, ma' kull tema qegħdin jinghataw xi punti għad-diskussjoni. Dawn qegħdin bhala gwida għall-eżaminatur biss u għalhekk, l-eżaminatur jista' jvarja kemm irid billi jzid u jnaqqas kemm joqgħbu, u jibda minn fejn irid.

Il-marka tal-oral hija 10% tal-marka globali.

L-eżaminaturi għandhom jibbażaw il-marka tagħhom fuq:

a. L-Iżvilupp tal-Hsieb u r-Relevanza Tematika (4 marki)

- l-irbit bejn idea u oħra
- il-logika tal-hsibijiet
- ir-relevanza ta' kull opinjoni b'rabta mat-tema/mas-sugġett

b. L-Espressjoni (6 marki)

- l-użu tal-Malti idjomatiku
- l-użu ta' vokabularju wiesa'
- iċ-ċarezza f'li jinghad mingħajr interferenza

GHALL-UŻU TAL-EŻAMINATURI

6. Id-Dixxiplina Taghmlek Nies

- X'inhil d-dixxiplina?
- Tipi differenti ta' dixxiplina – militari, laxka, moderata
- Id-dixxiplina fl-iskola
- Id-dixxiplina fuq il-post tax-xogħol u pubblika
- Taqbel li d-dixxiplina għandha tibda mid-dar? Meta?
- Min hu responsabbli għad-dixxiplina fid-dar: il-missier jew l-omm?
- X'importanza taħseb li għandha d-dixxiplina fil-formazzjoni tal-karattru?

7. It-Trobbija tal-Ulied

- Il-ġenituri: l-ewwel edukaturi
- Il-ġenituri bi tfal żgħar u li t-tnejn joħorġu jaħdmu
- L-importanza taç-*childcare centres*
- It-tfal li jithallew għand in-nanniet
- L-età ta' meta t-tfal jibdew l-iskola qed tgħin jew ittellef it-trobbija tagħhom?
- L-effett tat-trobbija fuq il-ħajja tal-individwu

8. L-Inċidenti fuq il-Postijiet tax-Xogħol

- Spiss nisimgħu fl-aħbarijiet b'dawn l-inċidenti
- Liema huma dawk il-postijiet tax-xogħol l-aktar suxxettibbli għall-inċidenti?
- Xi jwassal għal dawn l-inċidenti?
- Kif taħseb li jistgħu jiġu evitati u min taħseb li hu responsabbli biex dawn jiġu evitati?
- X'inhuma d-dmirijiet ta' min ihaddem fejn tidhol is-sigurtà fuq ix-xogħol?
- X'taħseb li għandu jkun is-sehem tal-unjins?
- Xi drittijiet u dmirijiet għandu l-ħaddiem għall-ħarsien ta' saħħtu?

9. It-Tagħlim tal-Adulti

- Diehla ġmielha l-idea tat-tagħlim tul il-ħajja
- Diversi ċentri f'Malta u Għawdex – l-idea li l-iskejjel jibqgħu miftuħin sa filgħaxija
- Tagħlim ta' kull sugġett jew attività – tixrid ta' kultura
- Raġunijiet differenti – titjib fil-karriera, tagħlim u kumpanija fl-istess ħin
- Opportunità oħra għal min tilef l-iskola
- Il-pajjiż igawdi għax ikollu ċittadini aktar responsabbli

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI TAL-MATRIKOLA
LIVELL AVVANZAT
MEJJU 2013**

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	9.00 am

GHALL-UŻU TAL-KANDIDAT/A

Suġġett għad-diskussjoni:

L-EFFETT TAL-AĦBARIJET

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI TAL-MATRIKOLA
LIVELL AVVANZAT
MEJJU 2013**

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	9.00 am

GHALL-UŻU TAL-KANDIDAT/A

Suġġett għad-diskussjoni:

IL-MUŻIKA

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI TAL-MATRIKOLA
LIVELL AVVANZAT
MEJJU 2013**

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	9.00 am

GHALL-UŻU TAL-KANDIDAT/A

Suġġett għad-diskussjoni:

KIF TISTA' TGHIN LIL HADDIEHOR

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA

L-UNIVERSITÀ TA' MALTA, L-IMSIDA

L-EŻAMI TAL-MATRIKOLA

LIVELL AVVANZAT

MEJJU 2013

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	9.00 am

GHALL-UŻU TAL-KANDIDAT/A

Suġġett għad-diskussjoni:

L-IMPENN TAŻ-ŻGHAŻAGH FIL-VOLONTARJAT

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA

L-UNIVERSITÀ TA' MALTA, L-IMSIDA

L-EŻAMI TAL-MATRIKOLA

LIVELL AVVANZAT

MEJJU 2013

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	9.00 am

GHALL-UŻU TAL-KANDIDAT/A

Suġġett għad-diskussjoni:

IL-HTIEĠA TAL-EŻERĊIZZJU FIŻIKU

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA

L-UNIVERSITÀ TA' MALTA, L-IMSIDA

**L-EŻAMI TAL-MATRIKOLA
LIVELL AVVANZAT
MEJJU 2013**

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	4.00 pm

GHALL-UŻU TAL-KANDIDAT/A

Suġġett għad-diskussjoni:

ID-DIXXIPLINA TAGHMLEK NIES

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI TAL-MATRIKOLA
LIVELL AVVANZAT
MEJJU 2013**

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	4.00 pm

GHALL-UŻU TAL-KANDIDAT/A

Suġġett għad-diskussjoni:

IT-TROBBIJA TAL-ULIED

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA

L-UNIVERSITÀ TA' MALTA, L-IMSIDA

L-EŻAMI TAL-MATRIKOLA

LIVELL AVVANZAT

MEJJU 2013

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	4.00 pm

GHALL-UŻU TAL-KANDIDAT/A

Suġġett għad-diskussjoni:

L-INCIDENTI FUQ IL-POSTIJET TAX-XOGHOL

**IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA**

**L-EŻAMI TAL-MATRIKOLA
LIVELL AVVANZAT
MEJJU 2013**

SUĠĠETT:	IL-MALTI
KARTA:	L-Oral
DATA:	23 ta' Marzu 2013
HIN:	4.00 pm

GHALL-UŻU TAL-KANDIDAT/A

Suġġett għad-diskussjoni:

IT-TAGHLIM TAL-ADULTI

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA

L-EŻAMI TAL-MATRIKOLA
LIVELL AVVANZAT
MEJJU 2013

SUĠĠETT:	IL-MALTI
KARTA NUMRU:	I
DATA:	14 ta' Mejju 2013
HIN:	mill-4:00 p.m. sas-7:00 p.m.

Wieġeb it-taqsimiet kollha.

Ikteb b'Malti tajjeb. L-iżbalji fl-idjoma, fis-sintassi u fl-ortografija jnaqqsu hafna l-marki.

1. IL-KOMPONIMENT (15-il marka)

*Ikteb komponent ta' bejn 550 u 600 kelma dwar **wiehed** minn dawn is-suġġetti:*

- a. Iż-żmien l-akbar imgħallem
- b. Is-sbuħija tal-persuna – minn barra u minn ġewwa
- ċ. Waħdi fuq blata quddiem il-baħar – hsibijiet
- d. Il-ħajja mhijiex kollha ward u żahar
- e. L-iskola trawwem iċ-ċittadini t'għada
- f. Il-lejl mhux għal kulhadd igib il-mistrieħ

2. IT-TAQSIRA (5 marki)

Qassar din is-silta fi kliemk f'madwar mitt (100) kelma:

Minn żmien ilu, il-festa tal-patron tar-raħal kienet isservi ta' żvog għall-poplu kollu. Huwa maħsub li l-festa Maltija kabret l-għerug tagħha minn żmien il-Kavallieri għax dawn kienu dilettanti tal-festeġġamenti, u wkoll biex jaljenaw u jinħabbu mal-poplu. Jingħad ukoll li dawn l-istess Kavallieri għabu l-ewwel statwa f'Malta, dik ta' San Ġużepp, u din inħarġet fil-purċissjoni tar-Rabat.

F'kull parroċċa f'Malta u Għawdex tiġi ċelebrata l-festa tal-patron jew tal-patrna. Hemm uħud minnhom li jiċcelebraw ukoll festi sekondarji ta' qaddisin oħra. F'festa jagħmlu differenza bejn iċ-ċelebrazzjonijiet interni u esterni.

Bħala Nsara għandna nagħtu importanza assoluta lill-festi interni; jiġifieri iċ-ċelebrazzjonijiet li jsiru fil-knisja jew aħjar, li torganizza l-Knisja. Il-festi interni jibdew minn ġimgħa qabel b'quddiesa tal-ħruġ tal-vara u jkomplu jiżdiedu fit-tlett ijiem tat-tridu (l-aħħar tlett ijiem qabel lejliet il-festa). Dawn jilħqu l-qofol tagħhom biċ-ċelebrazzjonijiet solenni li jsiru fil-quddies ta' lejliet u nhar il-festa flimkien mal-purċissjoni bl-istatwa.

L-aktar f'parroċċi antiki għadha sseħħ id-drawwa tal-paniġierku fil-quddiesa solenni ta' nhar il-festa. Dan jikkonsisti f'diskors twil hafna mill-qassis dwar il-ħajja tal-patron jew tal-patrna u ġieli jdum aktar minn siegħa.

Minn żmien qabel il-bidu ta' dawn iċ-ċelebrazzjonijiet, il-knisja tiżzejjjen b'damask sabiħ. Jinħarġu l-kandelabri, jinxtegħlu l-linef tal-kristall u l-artali tal-ġnub jiżzejjnu.

Il-festi esterni jintrabtu maċ-ċelebrazzjonijiet li jsiru barra mill-knisja. Fosthom insibu: loġħob tan-nar tal-art u tal-ajru, kunċerti mużikali, lejliet Maltin, marċijiet mill-baned tar-raħal stess u tiżjin mal-faċċati tal-kazini. Dawn l-attivitajiet kollha jiġu organizzati mill-Kumitat tal-Festi Esterni jew mill-kazini tal-baned. F'xi rħula ġieli jkun hemm aktar minn każin wieħed għall-istess festa.

F'hafna rħula ssib hafna żgħażaġħ dilettanti tal-festa u għalhekk, kif tibda riesqa l-festa, tarahom iqattgħu ġranet sħaħ sabiex jarmaw it-toroq u jorganizzaw attivitajiet differenti biex ikollhom l-aħjar festa. Issib oħrajn li jidhlu b'ruħhom u b'ġisimhom fejn jidhol il-loġħob tan-nar. Fl-imġhoddi, il-loġħob tan-nar kien jikkonsisti f'mudell ta' faċċata ta' knisja mixgħula b'gassijiet ta' kull kulur, imwaqqfa fuq pilastru tal-injam. Maż-żmien bdew isiru l-irdieden, it-tapiti, il-ġiġġifogu u l-musketterija li kienet tinħaraq minn fuq il-bjut.

(Addattata minn *Il-Kultura Maltija* ta' Fiona Mallia)

3. IL-LINGWISTIKA MALTIJA (10 marki)

Agħzel mistoqsija wahda:

- Il-qofol tat-tiswir morfologiku fil-Malti huwa msejjes fuq l-għerug Semitiċi u z-zkuk morfemiċi Rumanzi u Inġliżi. Ikkummenta u aġhti eżempji xierqa biex issaħħaħ l-argumenti tiegħek.
- Għalkemm l-element Għarbi jibqa' l-ewwel saff tal-ilsien Malti, ma nistgħux ninjoraw l-influenza qawwija tal-element Rumanz. Ikkummenta b'eżempji xierqa.

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA

L-EŻAMI TAL-MATRIKOLA
LIVELL AVVANZAT
MEJJU 2013

SUĠĠETT:	IL-MALTI
KARTA NUMRU:	II
DATA:	15 ta' Mejju 2013
HIN:	mid-9:00 a.m. sa nofsinhar

Wieġeb it-taqsimiet kollha.

Ikteb b'Malti tajjeb. L-iżbalji fl-idjoma, fis-sintassi u fl-ortografija jnaqqsu hafna l-marki. Kull mistoqsija ghandha titwieġeb b'rabta shiha mat-test.

TAQSIMA A
Il-Poezija tas-Seklu XX
(10 marki)

*Wieġeb **wahda** biss minn dawn il-mistoqsijiet:*

- Il-ġens Malti ġieli kien idealizzat u ġieli kien ikkritikat. Iddiskuti b'referenza għal xi poeziji miġbura fl-antologija *Il-Poezija Maltija*.
- Il-bniedem mhux maħluq biex jghix waħdu, u għalhekk irid jibni diversi relazzjonijiet ma' bnedmin oħra. Iddiskuti b'referenza għall-poeziji li studjajt fl-antologija *Il-Poezija Maltija*.

TAQSIMA B
Monografiji Poetiċi
(10 marki)

*Wieġeb **wahda** biss minn dawn il-mistoqsijiet:*

- Is-simbolizmu jidher li huwa aspekk essenzjali fil-poeziji ta' Maria Grech Ganado. Ikkummenta u aġhti eżempji mill-poeziji li hemm fil-monografija ddedikata lilha.
- Hafna poeziji ta' Maria Grech Ganado jirrakuntaw relazzjoni intima bejn raġel u mara, iżda rari jinstab mument poetiku meta din l-intimità ssehh mingħajr tensjoni u kunflitt. Iddiskuti b'referenza kontinwa għall-poeziji li studjajt.
- Pawlu Aquilina f'diversi poeziji jesprimi l-imħabba u l-ghozza li għandu lejn il-familja tiegħu. Ikkummenta.
- Il-ġmiel tal-kampanja Maltija u l-hajja rurali jispiraw lil Pawlu Aquilina biex jikteb poeziji li jqanqlu fina sens ta' sbruħija u fl-istess hin ta' helsien. Ikkummenta b'referenza għax-xogħlijiet poetiċi miġbura fil-monografija ddedikata lilu.

TAQSIMA Ċ
II-Kritika Letterarja (Poezija)
(10 marki)

Aghmel analizi kritika dettaljata ta' wahda minn dawn iż-żewġ poeziji:

(a) **WARA L-HOLMA TAT-TFULIJA**

Kont skirt bil-ferħ, bil-hlewwa
bla naf x' inhi tbatija;
kont ngħum fix-xemx tal-ġonna,
fil-holma tat-tfulija.

Kont niġri, naqbez, nilgħab
bla xkiel, bla ħsieb ta' xej';
kont nogħxa, bla nintebaħ
li ż-żmien dejjem għaddej.

Issa li kbirt u tlift seher tfuliti
u, flok hlewwiet il-għasel,
ili nixrob l-imrar mill-kwies tal-ħajja,
qalbi donnha tixxennaq
iż-żmien sabiħ li tar.
Imma nisma' fil-ħin lehen bħal karba
ta' qlub miġugħa, lehen li jċanfarni:
"Mhux inti biss qed tbat. Hares lejna
li tlifna d-dawl, is-saħħa; u mifnija
bil-ġuħ, bil-mard u d-dwejjaq,
bil-firda u bil-moħqrija,
ma fadlilniex haġ' oħra
ħlief nistennew il-mewt
għax fil-bnedmin ma sibna qatt il-ħniena".

U dak il-lehen baqa' jixgħel f'qalbi
u jċaqlaq demmi kollu
f'roghda ta' mħabba u ħniena.
U nhoss, inhoss li issa li fhimt sewwa
xi trodd il-ħajja,
inkun beżziegħ u vili jekk nitbekka
jew nibqa' mxennaq għall-hlewwiet imbiegħda,
għall-holma tat-tfulija.

Ferħ ġdid jimlieli 'l qalbi,
ferħ kbir li ma doqt qatt fi snin tfuliti.
Jekk fraħt meta kont tifel
għax ma kontx naf bil-wegħha tat-tbatija,
illum jien nifraħ iżjed
issa li xrobt ukoll l-imrar tal-ħajja.
Nifraħ għax sirt inhoss bħal min ibati
u iżjed nifraħ għaliex nista' ntaffi
l-uġiġħ tal-qlub għajjiena
li qatt ma daqu l-ħniena.

Dun Frans Camilleri

JEW

(b) **IMĦABBTEK BĦALL-MEWĠ**

Imħabbtek bħall-mewġ
jiġi għal għarrieda

jgħollini 'l fuq
u b'sabta jħabbatni mal-blat.

Imħabbtek bħall-mewġ
li jserrahni

jitlifni nħares 'il fuq lejn ix-xemx
biex jaħrabli u jinkini
li wasal qabli fix-xatt.

Imħabbtek bħall-mewġ qawwi
tistennieh se jgorrok miegħu
biex jispiċċa fix-xejn
ċafċifa melliesa.

Imħabbtek bħall-mewġ
fil-fond kurrent bla rażan
fil-qrib ragħwa bajda li tiksik.

Imħabbtek bħall-mewġ.

M'għandux bżonn lili
tielgħa u nieżla
tielgħa u nieżla miegħu

m'għandu bżonn xejn
ħlief ir-riħ qawwi li jqanqlu.

Simone Galea

IL-BORD TAL-MATRIKOLA U TAČ-ĊERTIFIKAT TAL-EDUKAZZJONI SEKONDARJA
L-UNIVERSITÀ TA' MALTA, L-IMSIDA

L-EŻAMI TAL-MATRIKOLA
LIVELL AVVANZAT
MEJJU 2013

SUĠĠETT:	IL-MALTI
KARTA NUMRU:	III
DATA:	16 ta' Mejju 2013
HIN:	mill-4:00 p.m. sas-7:00 p.m.

Wieġeb it-taqsimiet kollha.

Ikteb b'Malti tajjeb. L-iżbalji fl-idjoma, fis-sintassi u fl-ortografija jnaqqsu hafna l-marki. Kull mistoqsija ghandha titwieġeb b'rabta shiha mat-test.

TAQSIMA A

Id-Drama
(10 marki)

Wieġeb wahda biss minn dawn il-mistoqsijiet:

- Iddiskuti kif *Qabel Tiftaħ l-Inkjesta* ta' Alfred Sant huwa drammm li matulu l-persunaġġi jgħaddu minn bidla f'ħajjithom.
- Qabel Tiftaħ l-Inkjesta* huwa drammm li fih Alfred Sant juri li l-karattri jinbnew mhux biss bis-sahħa ta' dak li jagħmlu, imma wkoll, jew aktar, bis-sahħa ta' dak li jahsbu. Iddiskuti.
- Id-drammm *Menz* ta' Francis Ebejer huwa mibni fuq ir-relazzjoni ta' Menz mhux biss mal-ohrajn, imma wkoll miegħu nnifsu. Iddiskuti lil dan il-persunaġġ f'dan id-dawl.
- Il-karattru ewlieni fid-drammm *Menz* ta' Francis Ebejer huwa bniedem komuni li jispiċċa biex jiġbed l-attenzjoni ta' kulħadd. Iddiskuti kif l-awtur jinqeda b'Menz biex juri kif is-soċjetà tista' trazzan u tillimita l-libertà tal-individwu.

TAQSIMA B

In-Narrattiva
(10 marki)

Wieġeb wahda biss minn dawn il-mistoqsijiet:

- Soċjetà hija magħmula minn ġemgħa ta' karattri differenti li, madankollu, jintrabtu bejniethom b'kuntratt ta' rispettt. Iddiskuti *Hala taż-Żgħożija* ta' Lino Spiteri f'dan id-dawl.
- Aghżel karattri u sitwazzjonijiet minn *Hala taż-Żgħożija* biex turi kif Lino Spiteri qieghed jikteb bil-ħsieb li jislet taġħlima.
- Iddiskuti kif *Leli ta' Haż-Żgħir* ta' Ġużè Ellul Mercer jizvolgi l-mixja tal-bniedem lejn l-għarfien tiegħu stess u tal-ħajja fiha nnifisha.
- Leli ta' Haż-Żgħir* ta' Ġużè Ellul Mercer huwa rumanz dwar ir-relazzjoni bejn l-individwu u s-soċjetà. Iddiskuti.

TAQSIMA Ċ
II-Kritika Letterarja (Proza)
(10 marki)

*Agħmel analiżi kritika dettaljata ta' **wahda** minn dawn iż-żewġ siltiet ta' proza:*

(a) Telqa Sajfija

Awwissu sħun u jaħraq fuq l-Għolja tal-Iklin. Imqar fid-dell is-sħana tinħass tqila u goffa fuq l-Għolja tal-Iklin. Telqa. Għafja. U wara nofsinħar ma tarax ruħ fl-għelieqi. U l-ebda sigra ma titħarrek; uħud minnhom, bħall-bajtar u l-ħarrub, mitluqa qishom f'nagħsa għazziena, imdieħxa mill-qbiż bla kwiet ta' għasafar ipespsu u jzekzku 'l hemm u 'l hawn, fuq l-Għolja tal-Iklin, u mqar l-inbiħ tal-klieb mill-għelieqi donnu nofs ħajra f'dik is-sirġa ta' Awwissu. Fuq l-Għolja tal-Iklin.

Dun Ġwakkinn fuq banketta ħdejn il-kappella. Ftitt buttuni miftuħa tas-suttana sewda. Bil-brevjarju f'idu jipprova jgħid l-Għasar. Mal-lejl għadu ma jistax jagħlaq għajn ma' għajn. Imma xi ħin wara nofsinħar taqbd u ħedla għal ftitt, għajnejħ jingħalqu, imbagħad għarqan xraba jqu u johroġ għall-frisk ħdejn il-kappella għax, skont Baskal, minn hemm kultant tgħaddi ziffa... "donnu San Mikiel iqabbad xi erba' anġli jrewħu gwinħajhom."

Is-sħana tagħmel biħ, ziffa u mhux ziffa, kultant ibill grizmejh bil-ilma frisk tal-bir tal-gnejna tmiss mal-kappella. Ħarstu aktar lejn id-deħra mifruħa quddiemu, b'Hal Lija mitluqa qisha wkoll f'nagħsa qalb il-ħdura tal-għelieqi u gonna taċ-ċitru jaħżnu x-xemx. U l-għelieqi mtarrġa jistrieħu u jittkennu f'xulxin. Is-skiet ta' wara nofsinħar sajfi fl-Iklin, jaħseb Dun Ġwakkinn, hu għalkollox differenti minn dak tal-Belt. Sahansitra għandu riħa s-sajf hawn fil-kampanja, ħierġa mill-għelieqi, mis-siġar bil-frott u l-weraq xieref tagħhom, mill-bajtar ġa misjur, mill-bettieħ mimdud fil-ħamrija, mir-riħa tal-bhejjem fl-istalel. Hawn, fis-skiet, bħal donnu jisma' t-tqarqiċ tal-ħamrija u tal-qasbija jissieltu maxxemx.

(Minn *Il-Qassis tal-Belt* ta' Ġorġ Peresso)

JEW

(b) Pika bejn Tnejn

Nofs siegħa qabel ma Joe kellu jasal lura d-dar, Rose ġa kellha kollox lest. Ma kinitx bihsiebha tagħtih għalfejn jagħmel xi xenata minn tiegħu għax ma jsibx kollox f'postu. Il-Hamis kien ikun qisu l-maħrub biex jinzel il-każin jilgħab il-biljard. Ġieli Rose kienet toqgħod tkarkar biex tlestilu jiekol jew, bħat-tfal, tagħmel tabirruħha li fehmitu hażin biex tarah jinfiska – pika ta' bejn il-miżżewġin li jispiċċaw ma jithamlux.

Iżda llum kellha tkun storj' oħra. Sal-ħamsa Rose kienet lestiet il-mejda tal-kamra tal-ikel u qiegħdet żewġ fliexken birra fil-qabda maġenb il-pultruna. Mad-dar kienet xterdet riha taqsam ta' kliewi jinqlew. Żammithom itektku fuq nar baxx biex ikunu lesti għal meta jasal. Saħħnet tagen iehor biex il-bajd tkun tista' taqlibhom mingħajr ma jinfaqqhu. Sal-aħħar tentufa, imbasta tagħlaqlu ħalqu u ma tagħtihx xi jgħid!

Fuq it-televixin kienet għaddejja telenovela milli kienet thobb hi iżda ma kellhiex moħħha. Tbaxxiet u, għal ma nafx kemm-il darba dakinhar, iċċekkjat il-vidjowplejer. Xi żmien qabel kienet qabbdet lit-tifel t'oħtha juriha kif thassar il-lehen ta' fuq it-tejp; żewġ sekondi kollox, kemm tgħatti d-data li l-preżentatrici kienet thabbar fil-bidu tal-programm.

“Hekk ara,” kien qalilha. “Kemm tagħfas u titlaq il-buttuna.”

Iżda subagħha donnu ma kienx hafif biżżejjed. Wara li hassret ma nafx kemm-il tejp, sa fl-aħħar irnexxielha gġibha żewġ. Ir-rekording ta' fuq it-tejp li kellha fil-vidjowplejer kien ta' programm ta' xi sitt xhur qabel.

(Minn *Hadd wara Hadd* ta' Vincent Vella)